



1934 से

इंदौर

65वां वर्ष

संस्करण

5

बिहार चुनाव में जनता ने विकास पर लगाई मुहर

6

महंगाई घटी, रोजगार भी बढ़ने चाहिए

7

कैंसर दवा को यूएसएफडीए की मजूरी

8

भारत की तीरंदाजी में धमाकेदार सफलता

एनडीए की सुनामी से महागठबंधन धराशायी

बिहार चुनाव

89 सीटों पर भाजपा का परचम

85 सीटों पर जेडीयू के प्रत्याशी जीते

19 एलजीपी ने जमाया कब्जा

09 सीटों पर हम और आरएलएम की

हॉट सीट पर हार-जीत के फैसले

जीते

हारे

नई दिल्ली/पटना, 14 नवंबर. बिहार चुनाव में एनडीए ने 15 साल बाद फिर बड़ी जीत हासिल की है. इस जीत के बाद पूरे देश में बीजेपी ने जश्न मनाया. गठबंधन को 243 में 202 सीटों पर जीत हासिल हुई, जो रिकॉर्ड है. महागठबंधन के खाते सिर्फ 35 सीटें ही आईं. भाजपा ने 89 सीटों पर जीत हासिल की है. जेडीयू 85, एलजीपी 19, हम और आरएलएम की मिलाकर 9 सीटों पर जीती. इसके अलावा जनसुराज पार्टी को एक भी जीत पर जीत हासिल नहीं हुई.

दिल्ली के भाजपा मुख्यालय में पीएम मोदी ने कार्यकर्ताओं को संबोधित किया. इसके पहले बीजेपी अध्यक्ष, अमित शाह और राजनाथ सिंह ने पीएम का माला पहनाकर अभिवादन किया. सबसे हाई-प्रोफाइल सीटों में से एक मोकामा से जेडीयू उम्मीदवार अनंत कुमार सिंह ने जीत दर्ज की है. वहीं सबसे बड़ी जीत संजय कुमार सिंह को हुई है. सिंह को 87,641 वोट मिले हैं.

बिहार चुनाव के अब तक आए नतीजों को देखें तो बीजेपी को लगभग 21 प्रतिशत, जेडीयू को लगभग 19 प्रतिशत, एलजेपी को 5 प्रतिशत और अन्य सहयोगियों को लगभग 7 फीसदी वोट मिला.



बिहार में तुष्टिकरण के लिए जगह नहीं है: पीएम मोदी

दिल्ली में भाजपा मुख्यालय में प्रधानमंत्री नरेंद्र मोदी ने कार्यकर्ताओं का गमछा लहराकर अभिवादन किया. पीएम ने कार्यक्रम को संबोधित करते हुए कहा कि ये प्रचंड जीत अटूट विश्वास की है. बिहार के लोगों ने गर्दा उड़ा दिया. हम एनडीए के लोग जनता जनार्दन के सेवक हैं.

उन्होंने कहा कि बिहार में जंगलराज की वापसी नहीं होगी. बिहार में तुष्टिकरण के लिए जगह नहीं है. बिहार की जीत ने हमारे कंधों पर जिम्मेदारी दी. हम यहां बड़े उद्योग लगाएंगे. राज्य के पर्यटन एवं तीर्थ

स्थानों का कायाकल्प होगा. इस मौके पर देश और दुनिया को उद्योगपतियों से पीएम मोदी ने अपील की कि वे यहां आकर उद्योग लगाएं. यही नहीं, इस दौरान पीएम ने विपक्षी महागठबंधन के दोनों प्रमुख दलों कांग्रेस और आरजेडी को जमकर निशाना साधा. प्रधानमंत्री ने बिहार की जीत के बाद बड़ा दावा करते हुए कहा कि हो सकता है कांग्रेस का एक और विभाजन हो जाए। कांग्रेस के पास देश के लिए कोई पॉजिटिव विजन नहीं है। सच्चाई यह है कि आज कांग्रेस 'मुस्लिम-लौगी' माओवादी कांग्रेस', यानी एमएमसी बन गई है।

एनडीए की संकल्प सेवा पर जनता की मुहर : शाह

बिहार की जीत पर केंद्रीय गृह मंत्री अमित शाह ने कहा कि बिहारवासियों द्वारा एनडीए को यह प्रचंड जनादेश, बिहार में विकास, महिलाओं की सुरक्षा, सुशासन और गरीब कल्याण की एनडीए की संकल्प सेवा पर जनता की मुहर है. पिछले 11 सालों में पीएम मोदी ने बिहार के लिए दिल खोलकर कार्य किए और नीतीश जी ने बिहार को जंगलराज के अधरे से बाहर निकालने का काम किया. यह जनादेश 'विकसित बिहार' के संकल्प के लिए है.

पार्टी	आगे	जीते	कुल
एनडीए	37	165	202 (+77)
महागठबंधन	11	24	35 (-75)
जनसुराज	0	0	0 (0)
अन्य	1	5	6 (-2)

नीतीश ने प्रचंड जीत के लिये बिहार के जनता को किया धन्यवाद

पटना, 14 नवंबर . बिहार के मुख्यमंत्री नीतीश कुमार ने विधानसभा चुनाव में राष्ट्रीय जनतांत्रिक गठबंधन (राजग) को मिली प्रचंड जीत के लिये प्रदेश के लोगों को धन्यवाद दिया है। श्री कुमार ने एक्स पर लिखा, बिहार विधान सभा चुनाव-2025 में राज्यवासियों ने हमें भारी बहुमत देकर हमारी सरकार के प्रति विश्वास जताया है।



बीबीसी ने ट्रंप की संपादित वीडियो को प्रसारित करने के लिए मांगी माफी

लंदन, 14 नवंबर (वार्ता) ब्रिटिश ब्रॉडकास्टिंग कॉर्पोरेशन ने अमेरिकी राष्ट्रपति डोनाल्ड ट्रंप से अपने पैनोरमा कार्यक्रम के उस एपिसोड के लिए माफी मांगी है, जिसमें उनके 6 जनवरी 2021 के भाषण के संपादित कुछ हिस्सों इस प्रकार जोड़ा गया था कि वह सीधे हिंसक कार्रवाई का आह्वान करते दिखाई पड़ रहे थे.

बीबीसी ने कहा कि इस संपादन से यह गलत धारणा बनी है कि राष्ट्रपति ट्रंप ने सीधे तौर पर हिंसक कार्रवाई का आह्वान किया

हैं. संस्थान ने इस पर माफी मांगते हुए कहा कि 2024 का यह कार्यक्रम दोबारा नहीं दिखाया जाएगा. उल्लेखनीय है कि ट्रंप के वक्ताओं ने धमकी दी है कि अगर बीबीसी ने अपना बयान वापस नहीं लिया, माफी नहीं मांगी और उन्हें मुआवजा नहीं दिया, तो वे बीबीसी पर 1 अरब डॉलर (75.9 करोड़ पाउंड) का मुकदमा करेंगे. इस प्रकरण के परिणामस्वरूप रविवार को बीबीसी के महानिदेशक टिम डेवी और समाचार प्रमुख डेबोरा टर्नर्स ने इस्तीफा दे दिया था.

सेना ने 16000 फीट की ऊंचाई पर चलाई मोनो रेल

नई दिल्ली, 14 नवंबर. भारतीय सेना की गजराज कॉर्प्स ने अरुणाचल प्रदेश के दुर्गम पहाड़ी इलाकों में सैनिकों को आवश्यक सामान पहुंचाने के लिए एक इन-हाउस हाई एल्टीट्यूड मोनो रेल सिस्टम विकसित किया है. यह सिस्टम 16 हजार फीट की ऊंचाई पर भी काम कर सकता है, जिससे सैनिकों का समय, मेहनत और जोखिम कम होगा. भारतीय सेना की गजराज कॉर्प्स ने एक इन-हाउस हाई एल्टीट्यूड मोनो रेल सिस्टम तैयार किया है.

डॉ. उमर नबी के घर को प्रशासन ने किया ध्वस्त

- लाल किला विस्फोट के मामले में कार्रवाई
- तोड़फोड़ से पहले निवासियों को खाली कराया

श्रीनगर, 14 नवंबर (वार्ता) लाल किला विस्फोट मामले के आरोपी डॉ. उमर नबी के दक्षिण कश्मीर के पुलवामा जिले में स्थित घर को प्रशासन ने ध्वस्त कर दिया है.

अधिकारियों ने बताया कि नियंत्रित विस्फोट के जरिए इस इमारत को ध्वस्त किया गया. स्थानीय लोगों ने बताया कि सुरक्षा



बलों ने इलाके को सील कर दिया था और तोड़फोड़ से पहले निवासियों को घर खाली करने को

कहा गया था. जांचकर्ताओं ने खुलासा किया है कि डॉ. उमर ने ही सोमवार शाम लाल किले के पास



दूसरी ओर जबली हिल्स (तेलगाना) और अंता (राजस्थान) विधानसभा सीट पर हुए उपचुनाव में कांग्रेस उम्मीदवारों ने जीत हासिल की है, जबकि झारखंड की घाटशिला

हुए विस्फोट वाली कार पार्क की थी, जिसमें ब्लास्ट से कई लोगों की जान चली गई थी. जम्मू-कश्मीर पुलिस ने इस तोड़फोड़ पर कोई आधिकारिक बयान जारी नहीं किया है, लेकिन शीर्ष अधिकारियों ने कहा है कि इस तरह की कार्रवाई का उद्देश्य स्थानीय युवाओं को आतंकवादी समूहों में शामिल होने से हतोत्साहित करना है. उनके अनुसार इस कदम का उद्देश्य यह कड़ा संदेश देना है कि आतंकवादी गतिविधियों में शामिल होने के गंभीर परिणाम होते हैं. इसमें किसी को बख्शा नहीं जाएगा.

उन्होंने बीजेपी प्रत्याशी बाबूलाल सोरेन को 38601 मर्तों के अंतर से हरा दिया है. तरनतारन सीट से आम आदमी पार्टी के हरमीत सिंह संधू 42649 वोट पाकर विजयी रहे. हरमीत ने अपनी निकटतम प्रतिद्वंद्वी शिरोमणि अकाली दल की सुखविंद कौर को 12091 वोट से हरा दिया. राजस्थान की अंता सीट से कांग्रेस के प्रमोद जैन भाया विजयी रहे. ओडिशा की नुआपाड़ा विधानसभा सीट से बीजेपी प्रत्याशी जय ढोलकिया ने कांग्रेस उम्मीदवार को 83748 वोटों के अंतर से हरा दिया है.

बोइंग के 3,000 कर्मचारियों की हड़ताल खत्म

मॉस्को, 14 नवंबर. रूस में इंटरनेशनल एसोसिएशन ऑफ मशीनिस्ट्स एंड एयरोस्पेस वर्कर्स ने बताया कि 3,000 से अधिक बोइंग कर्मचारियों ने कंपनी के साथ एक नए अनुबंध को मंजूरी देने के लिए मतदान किया है, जिससे तीन महीने से अधिक समय से चल रही हड़ताल खत्म हो गई है।



कार रेलिंग तोड़ खाई में गिरी, 5 की मौत

रतलाम. दिल्ली-मुंबई एक्सप्रेस वे पर शुक्रवार सुबह एक दर्दनाक हादसा हो गया. तेज गति से चल रही कार में सवार परिवार एक शादी समारोह में शामिल होकर लौट रहा था. हादसे में 5 लोगों की मौत हो गई.

दिल्ली से मुम्बई जा रहे एक परिवार रतलाम के लगे दिल्ली-मुंबई एक्सप्रेस वे (8 लेन) पर शुक्रवार सुबह हादसे का शिकार हो गया. तेज रफ्तार से जा रही कार क्रमांक एमएच 03ईएल 1388 असंतुलित हो गई. कार रावटी के ग्राम भीमपुरा गांव क्षेत्र के माही नदी के समीप पहुंची थी. यहाँ तेज गति होने से कार बेकाबू होकर खाई में उतर गई, जिससे कार में सवार पांच लोगों की घटना स्थल पर ही मौत हो गई. हादसा इतना भयावह था कि कार से शव लटक रहे थे. सूचना पर पुलिस बल सहित अधिकारी मौके पर पहुंचे. शव को पोस्टमार्टम के लिए मेडिकल कॉलेज भिजवाया. हादसे की जानकारी मिलने पर एसपी अमित कुमार भी घटनास्थल पहुंचे.



श्री आदि शंकराचार्य का 2502वाँ महानिर्वाण दिवस नवंबर 15, 2025

तुला - कृष्ण पक्ष एकादशी

- योग समाधि: पंच स्पष्टिका लिंगम और सौंदर्य लहरी को वापस लाने के लिये केदारनाथ से कैलाश पर्वत गमन।
- उत्कलेश्वर गुफा: उनके गुरु श्री गोविंदभागवतपदाचार्य से मिले
- गुरु की समाधि: इसे उत्कलेश्वर ज्योतिर्लिंगम के नाम से जाना जाता है। समाधि कार्तिक पूर्णमी को

ज्योतिर्मठ बदिकाश्रम केदारनाथ

द्राका मठ गुजरात

गोवर्धन मठ उड़ीसा

कुंडली शिबिरी मठ शिमागा, कर्नाटक

कांची कायाकोटि मठ कांचीपुरम तमिल नाडु

जन्म: 509 ईसा पूर्व को वेतियाड, केवल में उनकी माता के घर पर

● सर्वज्ञपीठम: कामाक्षी मंदिर, कांचीपुरम में अवतरित

● महानिर्वाण: 477 ईसा पूर्व कामाक्षी मंदिर, कांचीपुरम में

अस्वीकरण: प्रस्तुत इतिहास मात्र लेखक/प्रकाशक के विचार और समझ पर आधारित है और कोई भी व्यक्ति इसे स्वीकार या अस्वीकार करने के लिये बाध्य नहीं है।

बी. श्रीधर, मैनेजिंग ट्रस्टी, कलानंदी श्री महादेवेंद्र सारस्वती शंकराचार्य ट्रस्ट, 3/65 "स्कंध", रोड नं. 2, परम सागर, चेन्नई, मुंबई - 400089

फोन: 09322230098 / 09137023299, ईमेल: sriadisankaracharya2500@gmail.com, वेबसाइट: www.sriadisankaracharya.com

त्वस्ति टिप्पणी

डबल इंजन की सरकार को मतदाताओं ने दिया विकास का पंख

प्रवेश कुमार मिश्र

नई दिल्ली, 14 नवम्बर. बिहार विधानसभा चुनाव में प्रचंड बहुमत के साथ राजग की जीत और इंडिया समूह की करारी हार बिहार की राजनीति में नई इबारत लिखने को तैयार है. जीत और हार के कारण और कारक दोनों पक्षों की आंतरिक रणनीति का हिस्सा है लेकिन बावजूद इसके मतदाताओं ने जिस तरह का जनादेश दिया है उससे साफ है कि भविष्य में कोई भी दल घोषित गठबंधन के साथी को छोड़कर दूसरे दल

या समूह के साथ गठजोड़ कर सरकार को उलट पलट करने का प्रयास नहीं करेगा. राजनीतिक जानकार मान रहे हैं कि बिहार के मतदाताओं ने कांग्रेस व राजद नेताओं द्वारा लगाए गए वोट चोरी के आरोप को सिर से खारिज कर विकास की बात पर केंद्रित राजग के प्रचार अभियान को सफल बनाया है. इस चुनाव में जहां एक तरफ महिला मतदाताओं की भूमिका को लेकर जबरदस्त चर्चा है वहीं दूसरी ओर इंडिया गठबंधन के अंदर

अंत समय तक मौजूद रही आंतरिक रस्साकसी भी सुर्खियों में रही . जानकार बता रहे हैं कि नीतीश सरकार ने जिस तरह से चुनाव के एन वक्त पहले मुख्यमंत्री महिला रोजगार योजना के तहत महिलाओं के खातों में दस हजार रूपए की राशि डालकर उन्हें प्रोत्साहित किया उसका प्रभाव भी चुनाव पर सीधे पड़ा है. महिला मतदाताओं ने बड़-चढ़कर मतदान में हिस्सा लेकर न सिर्फ मत प्रतिशत को बढ़ाया

बल्कि कथित तौर पर राजग की राह भी आसान कर दी . राजनीतिक जानकार मान रहे हैं कि दोनों प्रमुख गठबंधनों की रणनीति में आरंभिक दिनों से ही स्पष्ट अंतर दिखाई दे रहा था. एक तरफ अपनी डफली अपना राग अलापा जा रहा था तो दूसरी ओर सुनियोजित योजना के साथ मतदाताओं को आकर्षित करने का प्रयास किया गया. एक तरफ मुख्यमंत्री व उपमुख्यमंत्री के नाम को घोषित कराने के लिए अंतिम समय तक खींचतान

जारी रही तो दूसरी ओर मोदी-नीतीश की जोड़ी की बात कहकर भाजपा ने सहयोगियों के साथ मतदाताओं के सामने भी स्थिति स्पष्ट रखी . इतना ही नहीं कुछ सीटों पर फंडली फाइट का प्रयोग भी इंडिया समूह पर भारी पड़ा और मतदाता अंतर्द्वंद्व में फंसे रहे. जबकि राजग समूह ने हरक नाराजगी को चुनाव के आरंभिक दौर में ही सुलझा कर विकास, सुशासन व विपक्ष के कथित जंगलराज को प्रचार का हिस्सा बनाया.

(शेष पेज 5 पर)









